



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

IGREYIDI 12

ISINDEBELE ILIMI LEKHAYA (HL)

IPHEPHA LESITHATHU (P3)

NOVEMBA 2013

IMITLOMELO: 100

ISIKHATHI: ama-iri ama-2½

Iphepheli linamakhasi ama-6.

YELELA

1. Iphepheli LINEENGABA EZINTATHU, u-A, B kanye no-C.
ISIGABA A: Amatheksti wokuzitlamela (50)
ISIGABA B: Amatheksti amade wokuthintana (30)
ISIGABA C: Amatheksti wokuthintana amithombo, anikela ilwazi,
abukelwako kanye naweendlela ezahlukahlukeneko
zokuthintana (20)
2. Khetha imibuzo ukuya ngemilayelo onikelwe yona.
3. Phendula umbuzo OWODWA esigabeni ngasinye.
4. Thoma isigaba ESINYE NESINYE nombuzo OMUNYE NOMUNYE ekhasini ELITJHA.
5. Kufuze utlame isib: umebhengqondo, umgwalo/amaflowutjhadi/amagama amumongo ubuyekeze bewulungise neemphoso emsebenzinakho. Umtlamakho awuvele nanyana ubonakale NGAPHAMBI kwendaba.
6. Tlola ngesandla esihle nesibonakalako.
7. Ngileyo naleyo pendulo ayinikelwe isihloko sayo.
8. Ukupeledwa kwamagama nokwakhiwa kwemitjho kuzokuyelelwa khulu.
9. Isikhathi esiphakanyisweko sokutlola isigaba ngasinye:
ISIGABA A: Pheze imizuzu ema-80
ISIGABA B: Pheze imizuzu ema-40
ISIGABA C: Pheze imizuzu ema-30

ISIGABA A: AMATHEKSTI WOKUZITLAMELA**UMBUZO 1**

Khetha isihloko ESISODWA utlole ngaso indaba engaba magama ama-340–390.

Kufanele uthome ngokutlola kunye kwalokhu: umebhengqondo/idayagramu/ amaflowutjhadi/amagama aqakathekileko).

- 1.1 Umbuso ulinga ngamandla bona abantu abatjha bafunde kodwana esikhundleni sokobana inani labafundileko likhuphuke libonakala lincipha. Tlola indaba uveze iinzathu ezingunobangela walokho. **[50]**
- 1.2 Ipilo angeze isafana nekuthomeni. **[50]**
- 1.3 Tlola indaba ezokuba namagama athi, 'Ngalesosikhathi ngezwa iinyembezi zethabo zehla ebusweni bami'. Amagama la akabe sekugcineni kwendabakho. **[50]**
- 1.4 Tlola ngobuhle nobumbi bokuba ngusaziwako. **[50]**
- 1.5 Tlola indaba uhlathulule ngekhambo lomnyaka lo ukusuka ngenyanga yokuthoma bekufike lapha uthoma khona iinhlahlubo zegreyidi le-12. **[50]**
- 1.6 Ukukhangiswa kotjwala kumabonakude nakezinye iinrhatjhi kunomthelela omumbi elutjheni lanamhlanje. Tlola indaba uvumelane nofana uphikisane nombono lo. **[50]**
- 1.7 Qalisisa iinthombe ezingenzasi bese utlola indaba uyisusele kizo. Nikela indabakho isihloko esiyifaneleko.

1.7.1



[50]

1.7.2



[50]

IMITLOMELO YESIGABA A: 50

ISIGABA B: AMATHEKSTI AMADE WOKUTHINTANA**UMBUZO 2**

Khetha isihloko ESISODWA bese utlola ngaso ngamagama ali-100 kufika kwali-120.

- 2.1 Abantu abafaka isandla khulu ekukhuphuleni umnotho wenarha le babantu abanamabizelo ahlukehlukeneko begodu baphuma ezandleni zabotitjhere. Tlolela umMongameli weNarha incwadi yabakhulu umtjele iinzathu ezizomenza aneliseke bona kubayini afanele akhuphulele abotitjhere imirholo. **[30]**
- 2.2 Esikolweni senu beninekhambo lokuyokufunda ngokuqakatheka nangokubulungwa kwebhoduluko nezinye izinto ezimagugu. Ngetjhudu ube nekulumiswano noNomzana Mabhena osisazi sezebhoduluko. Tlola ikulumpendulwano ebe phakathi kwakho naye. **[30]**
- 2.3 Ungumdosiphambili ehlanganweni yelutjha endaweni yangekhenu eqalene nokukhuthazwa kwabantu abatjha. Ipelaveke ezako le nizabe nihlangene nabanye abadosiphambili bakwezinye iifunda. Wena-ke bakubawe bona unikele ikulumo. Tlola ikulumo elungiselelweko ozoyethula emhlanganweni lo. **[30]**
- 2.4 Emphakathini wangekhenu ubone bonyana inengi labentwana litjhiya isikolo begodu unobangela walokhu akaziwa. Ubone kungcono bona utlolele iphephandaba lesikolo senu i-athikili ubayelelise ngokuqakatheka kwefundo. Isihloko ozokukhulumela phezu kwaso sithi, 'Buvila Ngilisa'. **[30]**

IMITLOMELO YESIGABA B: 30

ISIGABA C: AMATHEKSTI WOKUTHINTANA AMITHOMBO, ANIKELA ILWAZI, ABUKELWAKO KANYE NAWEENDLELA EZAHLUKAHLUKENEKO ZOKUTHINTANA**UMBUZO 3**

Khetha isihloko ESISODWA bese utlola ngaso ngamagama ama-80 kufika kwali-100.

- 3.1 Umbuso weSewula Afrika ukhuthaza abantu bona bathenge imikhiqizo eyenziwa enarheni le ngomnqopho wokukhuphula umnotho. Tlola isikhangiso ukhangise izinto ezintathu ezenziwa enarheni le ngaphasi kwesiqubulo esithi, *PROUDLY SOUTH AFRICAN*. [20]
- 3.2 Umnganakho egade nifunda naye esekhondari ube lisizo khulu lokha nanisafundako. Mtlolele iposikarada umthokoze ngendima ayidlalileko epilwenakho. [20]
- 3.3 Ababelethi bakho bavakatjhele kwaSokhulumi, bazokubuya kusasa. Bakutjhiye nabentwana bekhenu abancani. Bakunikele imilayelo ezokwenza bona abentwana bavikeleke. Tlola imilayelo leyo. [20]

IMITLOMELO YESIGABA C: 20
INANI LOKE: 100